

राजनाथ का पाक को दो टूक

नई दिल्ली, 26 जुलाई. कारगिल विजय दिवस की 27वीं वर्षगांठ के अवसर पर रक्षा मंत्री राजनाथ सिंह ने दास स्थित कारगिल युद्ध स्मारक पर पहुंचकर शहीद सैनिकों को श्रद्धांजलि अर्पित की और देश की सुरक्षा तथा आतंकवाद के मुद्दे पर भारत के रुख को दोहराया. अपने संबोधन में उन्होंने कहा कि भारत आतंकवाद के खिलाफ अपनी जीरो टॉलरेंस नीति पर पूरी मजबूती से कायम है और देश की सुरक्षा को चुनौती देने वाले किसी भी प्रयास का कड़ा जवाब दिया जाएगा.

रक्षा मंत्री ने कहा कि ऑपरेशन सिंदूर ने दुनिया के सामने यह स्पष्ट कर दिया है कि

बात होगी तो सिर्फ पीओके पर : राजनाथ



भारत आतंकवाद के खिलाफ निर्णायक कार्रवाई करने में सक्षम है. उन्होंने कहा कि यदि पाकिस्तान भविष्य में किसी प्रकार का दुस्साहस करता है, तो भारत उसकी कल्पना से भी अधिक प्रभावी और कठोर जवाब देने की क्षमता रखता है.

राजनाथ ने पाकिस्तान पर आतंकवाद और घुसपैठ को बढ़ावा देने का आरोप लगाते हुए कहा कि वहां आतंकवादी संगठनों और सरकारी तंत्र के बीच का अंतर लगातार कम होता जा रहा है. उन्होंने कहा कि भारत जहां विज्ञान, प्रौद्योगिकी, नवाचार

पीओके भारत का अभिन्न हिस्सा, उस पर पाक का अवैध कब्जा

उन्होंने कहा कि पीओके भारत का अभिन्न हिस्सा है और उस पर पाकिस्तान का कब्जा अवैध है. इसलिए किसी भी संवाद का केंद्र केवल यही मुद्दा हो सकता है. अपने संबोधन में उन्होंने कारगिल युद्ध के वीर सैनिकों के बलिदान को याद करते हुए कहा कि उनकी वीरता, साहस और देशभक्ति अपने वाली पीढ़ियों के लिए प्रेरणा का स्रोत है. उन्होंने कहा कि कारगिल के रणबाँकुरों ने कठिन परिस्थितियों में जिस अदम्य साहस का परिचय दिया, वह भारतीय सेना की गौरवशाली परंपरा का प्रतीक है.

भारतीय योद्धाओं का कोई मुकाबला नहीं : धीरज सेठ



नई दिल्ली, 26 जुलाई. कारगिल विजय दिवस की 27वीं वर्षगांठ पर देश ने 1999 के कारगिल युद्ध में अदम्य साहस और वीरता का परिचय देने वाले शहीद सैनिकों को

श्रद्धांजलि अर्पित की.

लद्दाख के दास स्थित कारगिल युद्ध स्मारक पर भारतीय सेना प्रमुख जनरल धीरज सेठ ने शहीदों को श्रद्धासुमन अर्पित किए और उनके सर्वोच्च बलिदान को नमन किया. पत्रकारों से बातचीत में जनरल धीरज सेठ ने कहा, मैं इस अवसर पर हमारे बहादुर वीर शहीदों को विनम्र श्रद्धांजलि अर्पित करता हूं. मैं सिर्फ इतना कहना चाहता हूँ कि भारतीय सेना का योद्धा दुनिया की किसी भी सेना के सैनिक से श्रेष्ठ है.

नेपाल में भी हुआ पेपर लीक कई संदिग्ध हिरासत में

काठमांडू, 26 जुलाई. भारत में पेपर लीक मामले के बाद जेन जी आंदोलन खड़ा हो गया तो वहीं नेपाल में जेन जी आंदोलन के बाद पेपर लीक की रिपोर्ट आयी है. इस पर नेपाल पुलिस के केंद्रीय अनुसंधान ब्यूरो (सीआईबी) ने त्वरित कार्रवाई करते हुए रविवार सुबह कई संदिग्धों को हिरासत में ले लिया है. वहीं, पेपर लीक की निष्पक्ष जांच के लिए जिबुवन विश्वविद्यालय के परीक्षा नियंत्रण विभाग ने अच्युत ज्ञवाली की अध्यक्षता में तीन सदस्यीय जांच समिति का गठन किया है, जिसमें पुष्कर रैखाला और महेश राज ओझा शामिल हैं.

विजयेंद्र भावसार को मिला उत्कृष्टता सम्मान

मुंबई, 26 जुलाई. अंतरराष्ट्रीय पौआर दिवस 2026 के अवसर पर जनसंपर्क और कॉर्पोरेट कम्प्युनिकेशन के क्षेत्र में उल्लेखनीय योगदान देने वाले पेशेवरों को सम्मानित किया गया.

इसी क्रम में पब्लिक रिलेशन्स कारोसिल ऑफ इंडिया, मुंबई चैप्टर द्वारा आयोजित कार्यक्रम में अदानी इलेक्ट्रिसिटी मुंबई लिमिटेड के कॉर्पोरेट कम्प्युनिकेशन विभाग में कार्यरत विजयेंद्र भावसार को ‘पब्लिक रिलेशन्स एक्सलेंस रिकग्निशन’ सम्मान प्रदान किया गया. यह सम्मान जनसंपर्क क्षेत्र में उनकी



तेज प्रताप यादव न्यायिक हिरासत में

पटना.नीट पेपर लीक के विरोध में आयोजित बिहार बंद के दौरान हुए प्रदर्शन के बाद बिहार के पूर्व मंत्री और जनशक्ति जनता दल के प्रमुख तेज प्रताप यादव को गिरफ्तार कर 14 दिन की न्यायिक हिरासत में भेज दिया गया है. शनिवार देर रात पटना पुलिस ने उन्हें अदालत में पेश किया, जहां से उन्हें बेऊर जेल भेजने का आदेश दिया गया. 25 जुलाई को पटना में आयोजित बिहार बंद के दौरान तेज प्रताप यादव प्रदर्शन में शामिल हुए थे. उसी दौरान पुलिस ने उन्हें कुछ समय के लिए हिरासत में लिया था, लेकिन बाद में छोड़ दिया गया था.



लंबी और प्रभावशाली यात्रा, रणनीतिक संवाद क्षमता तथा संस्थागत प्रतिष्ठा को मजबूत बनाने में उनके योगदान के लिए दिया गया. विजयेंद्र भावसार ने पिछले 25 वर्षों से अधिक समय में कॉर्पोरेट कम्प्युनिकेशन के क्षेत्र

विक्रम-1 लॉन्च से बढ़ा देश का गौरव

नई दिल्ली, 26 जुलाई. प्रधानमंत्री नरेंद्र मोदी ने आज रविवार को रेडियो कार्यक्रम ‘मन की बात’ के 136वें एपिसोड में विक्रम-1 के सफल लॉन्च के बारे में बात की. उन्होंने कहा विक्रम-1 लॉन्च से हर देशवासी गौरवान्वित हुआ. हम सभी भारतीय स्पेस सेक्टर के इस ऐतिहासिक क्षण के साक्षी बने. पीएम मोदी ने कहा कि ये प्राइवेट सेक्टर द्वारा विकसित भारत का पहला रॉकेट है.

उन्होंने कहा कि देश के युवा इन्वेंटरस ने वो कर दिखाया, जिसकी कल्पना तक मुश्किल थी. पीएम मोदी ने युवाओं के कोशल, जुनून और धैर्य की प्रशंसा की. उन्होंने कहा कि लंबे समय तक हमारा स्पेस सेक्टर निजी क्षेत्र के लिए बंद रहा था. इस सेक्टर में रुचि रखने वाले काफी युवाओं को अपनी प्रतिभा दिखाने



का अवसर नहीं मिला पा रहा था. युवा हित को देखते हुए हमने स्पेस सेक्टर को निजी क्षेत्र के लिए खोला. आज इसका परिणाम दुनिया देख रही है. पीएम मोदी ने

पिछले एक दशक में हर फिजिक्स ओलंपियाड में हमारे देश के छात्रों ने गोल्ड या सिल्वर मेडल जरूर जीते हैं. केमिस्ट्री ओलंपियाड में भी हमारे सभी छात्रों ने गोल्ड मेडल जीते. ये अब तक की बेस्ट परफॉर्मेंस रही है. पीएम मोदी ने बताया कि बायोलॉजी ओलंपियाड में भी हमारे सभी छात्रों ने मेडल जीते, इनमें एक गोल्ड मेडल भी शामिल है. वहीं, गणित ओलंपियाड में हमारे छात्रों ने दो स्वर्ण और चार रजत पदक अपने नाम किये. प्रधानमंत्री ने कहा कि मुझे देश की युवा शक्ति पर बहुत गर्व है. यह देखकर खुशी होती है कि भारत में ओलंपियाड और हैकथॉन की संस्कृति लगातार बढ़ रही है.

खुले बोरवेल में गिरकर 6 साल के बच्चे की मौत

नई दिल्ली, 26 जुलाई. नॉलेज पार्क स्थित कलाधाम सोसायटी में छह वर्षीय मासूम अव्व्यान की बोरवेल के गड्ढे में गिरकर हुई मौत ने शहर की सुरक्षा व्यवस्था पर सवाल खड़े कर दिए हैं.

हादस के बाद सामने आया है कि जिस ट्यूबवेल का निर्माण प्राधिकरण की योजना के तहत ग्रीन बेल्ट क्षेत्र में किया जाना था, उसकी खुदाई सोसायटी परिसर के भीतर ही शुरू कर दी गई थी. बिना अनुमति हुए इस काम और



सुरक्षा मानकों की अनदेखी को लेकर अब जिम्मेदार लोगों पर कार्रवाई शुरू हो गई है. कलाधाम सोसायटी में बोरवेल के लिए एक गहरा गड्ढा खोया गया था. खोदाई के बाद उसे सुरक्षित तरीके से बंद नहीं किया गया था.

एक नजर में

पाकिस्तान के पंजाब में बारिश का कहर, 7 की मौत

इस्लामाबाद, 26 जुलाई. पाकिस्तान के पंजाब प्रांत में लगातार हो रही भारी बारिश ने व्यापक तबाही मचाई है. पिछले 24 घंटों के दौरान बारिश से जुड़ी विभिन्न घटनाओं में दो बच्चों समेत सात लोगों की मौत हो गई, जबकि 20 अन्य घायल हो गए. अधिकांश मृतक मकानों की छत गिरने, डूबने और बिजली का करंट लगने के कारण हुए हैं. कई जिलों में मकानों को नुकसान पहुंचा है और बड़ी संख्या में मवेशियों की भी मौत हुई है. लाहौर में गंदी शाहू रेलवे कॉलोनी, बॉबी प्लाजा, सगियां पिंड और काहना इलाके में छत गिरने की चार अलग-अलग घटनाओं में एक पुरुष, एक महिला और एक बच्चे सहित तीन लोगों की मौत हो गई, जबकि पांच लोग घायल हुए. कपूर जिले में अब्दुल गिफ्तार शाह के पास एक मकान की छत गिरने से एक व्यक्ति और एक बच्चे की जान चली गई तथा एक महिला और दो बच्चे घायल हो गए.

लता गुप्ता बनीं दिल्ली महिला आयोग की नई अध्यक्ष

नई दिल्ली, 26 जुलाई. लंबे समय से खाली पड़े दिल्ली महिला आयोग के महत्वपूर्ण पदों पर आखिरकार नियुक्तियां कर दी गई हैं. दिल्ली सरकार ने लता गुप्ता को दिल्ली महिला आयोग का नया अध्यक्ष नियुक्त किया है. इसके साथ ही सरकार ने निर्मल जैन को दिल्ली अल्पसंख्यक आयोग का अध्यक्ष नियुक्त किया है. लता गुप्ता को दिल्ली महिला आयोग का अध्यक्ष व ध्याम बाला, मालती वर्मा, लता सोदी, सनरक्षिका शर्मा झा और रेनु भल्ला को आयोग का सदस्य बनाया गया है. दिल्ली सरकार ने निर्मल जैन को दिल्ली अल्पसंख्यक आयोग का अध्यक्ष नियुक्त किया है. जबकि कुलदीप सिंह और मोहम्मद हारून को सदस्य नियुक्त किया गया है. दिल्ली मुख्यमंत्री कार्यालय ने सोशल मीडिया पर की गई पोस्ट में कहा, ‘दिल्ली सरकार समाज के सभी वर्गों के अधिकारों, सम्मान और कल्याण के लिए प्रतिबद्ध है.

हस्तियों के ट्वीट



केंद्रीय गृहमंत्री अमित शाह ने एक्स पर लिखा, ‘कारगिल विजय दिवस’ भारतीय सेना के अदम्य शौर्य और अद्भुत पराक्रम का प्रतीक है। वर्ष 1999 में हिमालय की दुर्गम बाढ़ों की चोटियों पर विषम परिस्थितियों और शत्रु के ऊंचाई पर स्थित मोर्चों के बावजूद, हमारे वीर जवानों ने ‘ऑपरेशन विजय’ के माध्यम से दुश्मन को घुटने टेकने पर मजबूर कर दिया। ‘कारगिल विजय दिवस’ पर उन सभी वीर सपूतों का स्मरण कर नमन करता हूं, जिन्होंने अपना सर्वोच्च बलिदान देकर देश की अखंडता को अक्षुण्ण बनाए रखा।

केंद्रीय मंत्री किरेन रिजिजू ने एक्स पर पोस्ट किया, आज कारगिल विजय दिवस पर, पूरा देश हमारे उन बहादुर नायकों को सलाम करता है जिन्होंने देश की रक्षा करते हुए कारगिल युद्ध में अपनी जान गंवाई। कारगिल विजय दिवस 1999 में पाकिस्तान पर भारतीय सशस्त्र बलों की निर्णायक जीत की याद दिलाता है.



संबोधन

सोशल मीडिया पर फैलने वाली भ्रामक सूचनाओं के प्रति रहें जागरूक

भारत की प्रगति से विदेशी ताकतें असहज : योगी



लखनऊ, 26 जुलाई. उत्तर प्रदेश के मुख्यमंत्री योगी आदित्यनाथ ने रविवार को आगरा स्थित डॉ. भीमराव आंबेडकर विश्वविद्यालय के एक कार्यक्रम में शिक्षकों और उच्च शिक्षण संस्थानों से युवाओं को सोशल मीडिया पर फैलने वाली भ्रामक सूचनाओं के प्रति जागरूक करने का आह्वान किया। उन्होंने कहा कि आज के डिजिटल दौर में तकनीकी जितनी उपयोगी है, उतनी ही सावधानी की भी मांग करती है. मुख्यमंत्री ने अपने संबोधन में कहा कि भारत की प्रगति और बढ़ते वैश्विक प्रभाव से असहज कुछ विदेशी ताकतें अत्याधुनिक

तकनीक और विदेशी धन का दुरुपयोग कर समाज में भ्रम, विद्वेष और अव्यवस्था फैलाने का प्रयास कर रही हैं. उनके अनुसार, सोशल मीडिया के माध्यम से फैलने वाली अपुष्ट और भ्रामक सूचनाएं विशेष रूप से युवाओं को प्रभावित कर सकती हैं. इसलिए शिक्षकों और शैक्षणिक संस्थानों की जिम्मेदारी पहले से अधिक बढ़ गई है. योगी आदित्यनाथ ने शिक्षकों से आग्रह किया कि वे केवल पाठ्यक्रम तक सीमित न रहें, बल्कि विद्यार्थियों को सही और गलत जानकारी के बीच अंतर समझने, तथ्यों की जांच करने तथा जिम्मेदार डिजिटल व्यवहार अपनाने के लिए भी प्रेरित करें.

उन्होंने कहा कि शिक्षक समाज के निर्माण में महत्वपूर्ण भूमिका निभाते हैं और नई पीढ़ी को सकारात्मक दिशा देने की सबसे बड़ी जिम्मेदारी भी उन्हीं के कंधों पर है. मुख्यमंत्री ने तकनीक के सकारात्मक उपयोग पर जोर देते हुए कहा कि डिजिटल माध्यम शिक्षा, नवाचार और विकास का सशक्त साधन बन सकते हैं, यदि उनका उपयोग जिम्मेदारी और विवेक के साथ किया जाए. उन्होंने युवाओं से राष्ट्रहित को सर्वोच्च प्राथमिकता देने और किसी भी सूचना पर विश्वास करने से पहले उसकी सत्यता की जांच करने की सीख देने का भी आग्रह किया.

यूरोप के जंगलों में भीषण आग, 3 लाख लोग बेघर

मैड्रिड, 26 जुलाई. फ्रांस और स्पेन के जंगलों में लगी भीषण आग के बेकाबू होने के बाद आपात स्थिति पैदा हो गयी है. दोनों देशों के प्रभावित इलाकों से तीन लाख से अधिक स्थानीय निवासियों और पर्यटकों को सुरक्षित स्थानों पर शरण लेनी पड़ी है. फ्रांस में शांति काल के दौरान चलाया गया यह अब तक का सबसे बड़ा नागरिक निकासी अभियान बन गया है. इस बीच, पूर्वी स्पेन में आग की चपेट में आने से एक व्यक्ति की मौत हो गयी है. फ्रांस के दक्षिण-पश्चिम स्थित बोर्डों शहर के आसपास के जंगलों में आग बेहद भयानक रूप ले चुकी है, जिससे अकेले इस क्षेत्र में जबरदस्त तबाही हुई है.

दोनों कलाई काटकर व्यापारी की हत्या

वारदात को अंजाम देने के बाद आरोपी अपनी तेज रफ्तार बाइक से सांची विविदाश की ओर फरार हो गए. उन्होंने बताया कि राकेश की दो महीने पहले ही वंदना लोधी निवासी सालेरा गांव से शादी हुई है. शादी के बाद से ही राकेश पर 2 बार अज्ञात लोगों ने हमला किया है. जिसमें आंखों में लाल मिर्च ड्रॉककर हमला करने का प्रयास किया था. अज्ञात लोगों ने तीनों ही बार शनिवार के दिन हमला किया. सूची पुलिस को तलाशों के दौरान झाड़ियां में युवक का एक कटा हुआ हाथ बरामद हुआ है. बताया जाता है कि पुलिस ने तीन लोगों को हिरासत में लिया है और उनसे पूछताछ कर रही है. मृतक के पिता प्रताप सिंह ने किसी भी पुरानी दुश्मनी से इनकार किया है. इधर, सांची थाना प्रभारी रामबिलोचन शर्मा ने बताया कि हत्या का मामला दर्ज कर जांच शुरू कर दी है. आरोपियों को तलाश की जा रही है और क्षेत्र के सीसीटीवी फुटेज खंगाले जा रहे हैं.

